

अभियोग संचालनालयाच्या आस्थापनेवर  
अतिरिक्त सरकारी अभियोक्त्यांची, गट-अ  
(वेतनश्रेणी एस-२३ :- ६७७००-२०८७००) ३९९  
नवीन पदे आणि इतर सहाय्यभूत प्रशासकीय  
संवर्गातील १७७ पदे नियमित स्वरूपात निर्माण  
करण्यास आणि एकूण ७० इतक्या मनुष्यबळ  
संख्येच्या मर्यादेत शिपाई या सेवा  
बाह्ययंत्रणेकडून घेण्याबाबत.....

## महाराष्ट्र शासन

### गृह विभाग

शासन निर्णय क्रमांक - डीपीपी-०१२०/प्र.क्र.०१/पोल-१०

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२

दिनांक :- ०५ जुलै, २०२१.

- संदर्भ :-**
- १) शासन निर्णय, गृह विभाग, क्र. एसपीपी-२२९५/प्र.क्र.१४९/पोल-१०, दि. २० मे, १९९७
  - २) शासन निर्णय, गृह विभाग, क्र.डीपीपी-०५१६/प्र.क्र.१३६/पोल-१०, दि.०१ फेब्रुवारी, २०२१
  - ३) शासन पत्र, वित्त विभाग, क्र.पदनि-२०२१/प्र.क्र.०४/२१/आपुक, दिनांक ०४.०२.२०२१
  - ४) उच्चस्तरीय सचिव समितीचे दिनांक २९.०१.२०२१ रोजी झालेल्या बैठकीचे इतिवृत्त
  - ५) शासन पत्र, वित्त विभाग, क्र. पदनि-२०२१/प्र.क्र.०४/२१/आपुक, दिनांक १४.०६.२०२१
  - ६) उच्चस्तरीय सचिव समितीचे दिनांक २९.०१.२०२१ च्या बैठकीचे सुधारित इतिवृत्त

### प्रस्तावना:-

श्री. एस. बी. शहाणे व इतर यांनी सिव्हील अपील क्र. ६७६/८२ मा. सर्वोच्च न्यायालयात याचिका दाखल केली होती. सदर याचिकेवर मा. सर्वोच्च न्यायालयाने राज्य शासनाला निर्देश देताना सहाय्यक सरकारी अभियोक्त्यांचा वेगळा संवर्ग निर्माण करून त्यासाठी स्वतंत्र संचालनालय स्थापन करण्याचे आदेश दिले होते. सदर आदेश विचारात घेवून संदर्भ क्रमांक १ येथील शासन निर्णयान्वये अभियोग संचालनालयाची पुनर्रचना करण्यात आलेली आहे.

संदर्भ क्र.२ येथील शासन निर्णयान्वये एकूण १४३१ पदांचा सुधारित आकृतिबंध निश्चित करण्याबाबतचे आदेश निर्गमित करण्यात आलेले आहे. सदर आकृतीबंधामध्ये अतिरिक्त सरकारी अभियोक्त्यांची ९० पदे निश्चित करण्यात आलेली आहेत.

मा. उच्च न्यायालय, मुंबई खंडपीठ औरंगाबाद येथे अतिरिक्त सरकारी अभियोक्त्यांच्या पदांवर विधि व न्याय विभागामार्फत नेमणूक करण्याबाबतच्या निर्णयास आव्हान देणारी रिट याचिका क्र.५००५/१९९९ ( महाराष्ट्र राज्य सरकारी अभियोक्ता संघटना विरुद्ध महाराष्ट्र शासन ) दाखल करण्यात आली होती. यामध्ये अतिरिक्त सरकारी अभियोक्ता सेवाप्रवेश नियम दि.२९.१२.१९९७ नुसार अतिरिक्त सरकारी अभियोक्त्यांची पदे भरली जावीत, असे मा. उच्च न्यायालय, मुंबई खंडपीठ औरंगाबाद यांनी दि.२५.०७.२०१७ रोजी आदेशित केले. सदर मा. उच्च न्यायालयाच्या निर्णयाविरुद्ध मा. सर्वोच्च न्यायालयात विशेष अनुमती याचिका क्र.२४८०७/२०१७ अन्वये आव्हानित केले असता मा. उच्च न्यायालय, मुंबई खंडपीठ औरंगाबाद यांनी दि.२५.०७.२०१७ रोजी पारित केलेले आदेश मा. सर्वोच्च न्यायालयाने कायम ठेवले आहेत.

सहायक निबंधक, मा. उच्च न्यायालय, मुंबई यांनी कळविल्यानुसार राज्यात एकूण ४८९ सत्र न्यायालये अस्तित्वात आहेत. प्रत्येक सत्र न्यायालयात किमान १ अतिरिक्त सरकारी अभियोक्त्याची नियुक्ती करणे आवश्यक असून याप्रमाणे अतिरिक्त सरकारी अभियोक्ता, गट-अ यांची ४८९ पदे आवश्यक आहेत. ४८९ पैकी सद्यस्थितीत संदर्भ क्रमांक २ येथील शासन निर्णयानुसार मंजूर ९० पदे व्यतिरिक्त ३९९ पदे अतिरिक्त सरकारी अभियोक्ता संवर्गात स्थायी स्वरूपात नव्याने निर्माण करणे आवश्यक आहे. अभियोग संचालनालय, महाराष्ट्र राज्य, मुंबई यांच्या आस्थापनेवर अतिरिक्त सरकारी अभियोक्त्यांची (गट-अ) ३९९ पदे व इतर अनुषंगिक पदे निर्माण करण्याचा प्रस्ताव उच्चस्तरीय सचिव समिती समोर सादर करण्यात आला असता उच्चस्तरीय सचिव समितीच्या दिनांक २९.०१.२०२१ रोजी झालेल्या बैठकीत अभियोग संचालनालयाच्या आस्थापनेवर अतिरिक्त सरकारी अभियोक्ता, गट-अ (वेतनश्रेणी, एस-२३ :- ६७७००-२०८७००) ची ३९९ नवीन पदे निर्माण करण्यास व सदर पदांना सहाय्यभूत ठरणारी प्रशासकीय स्वरूपाची १७७ पदे अशी एकूण ५७६ पदे नियमित स्वरूपात निर्माण करण्यास तसेच, एकूण ७० इतक्या मनुष्यबळ संख्येच्या मर्यादेत शिपाई या सेवा बाह्ययंत्रणेकडून घेण्यास उच्चस्तरीय सचिव समितीने मान्यता प्रदान केल्याचे संदर्भ क्र.५ येथील पत्रान्वये वित्त विभागाने कळविले आहे. सबब, अभियोग संचालनालयाच्या आस्थापनेवर अतिरिक्त सरकारी अभियोक्ता, गट-अ संवर्गात ३९९ पदे व सदर पदांना सहाय्यभूत ठरणारी प्रशासकीय संवर्गातील १७७ पदे अशी एकूण ५७६ नियमित पदे नव्याने निर्माण करण्यास तसेच, एकूण ७० इतक्या मनुष्यबळ संख्येच्या मर्यादेत शिपाई या सेवा बाह्ययंत्रणेकडून घेण्यास शासनाची मान्यता देण्याची बाब विचाराधीन होती.

#### शासन निर्णय:-

अभियोग संचालनालयाच्या आस्थापनेवर खालील तक्त्यात दर्शविल्याप्रमाणे अतिरिक्त सरकारी अभियोक्ता, गट-अ ची ३९९ पदे व सदर पदांना सहाय्यभूत ठरणारी प्रशासकीय संवर्गातील १७७ पदे अशी एकूण ५७६ नियमित पदे नव्याने निर्माण करण्यास तसेच, एकूण ७० इतक्या मनुष्यबळ संख्येच्या मर्यादेत शिपाई या सेवा बाह्ययंत्रणेकडून घेण्यास शासनाची मान्यता देण्यात येत आहे.

नियमित पदे			
अ.क्र.	पदांचे नाव	वेतनसंरचना (रुपये)	पदसंख्या
१)	अतिरिक्त सरकारी अभियोक्ता, गट-अ	एस-२३:६७७००-२०८७००	३९९
२)	अधिक्षक, गट-ब (अराजपत्रित)	एस-१४:३८६००-१२२८००	३७
३)	लघुटंकलेखक, गट-क	एस-८:२५५००-८११००	७०
४)	लिपिक-टंकलेखक, गट-क	एस-६:१९९००-६३२००	७०
एकूण			५७६
बाह्यस्रोताद्वारे घ्यावयाच्या सेवा			
अ.क्र.	सेवा	मनुष्यबळ संख्या	
१)	शिपाई	७०	
एकूण		७०	

२. सदरची अतिरिक्त सरकारी अभियोक्त्यांची पदे निर्माण केल्यानंतर होणाऱ्या ४८९ एवढ्या एकूण मंजूर पदसंख्येच्या ५०% एवढी पदे पदोन्नतीने भरण्यात यावीत.
३. बाह्ययंत्रणेकडून काम करून घेताना, शासन परिपत्रक, वित्त विभाग दि.२७.०९.२०१०, दि.०२.०२.२०१३, दि.०२.१०.२०१३ व दि.०२.०८.२०१६ व यासंदर्भात वेळोवेळी जारी केलेल्या तरतुदींचे काटेकोरपणे पालन करावे.
४. प्रस्तुत अतिरिक्त सरकारी अभियोक्त्यांची पदे जसजशी भरली जातील, तसतसे विधि व न्याय विभागाकडून नियुक्त करण्यात आलेल्या सहाय्यक सरकारी वकील व अतिरिक्त सरकारी अभियोक्ता यांचेकडील सत्र प्रकरणाचे कामकाज अतिरिक्त सरकारी अभियोक्ता (गट-अ) या संवर्गातील अभियोक्त्यांकडे वर्ग होईल.
५. हा शासन निर्णय, उच्चस्तरीय सचिव समितीने दि. २९.०१.२०२१ रोजीच्या बैठकीत दिलेल्या मान्यतेनुसार तसेच, वित्त विभागाच्या अनौपचारिक संदर्भ क्रमांक १९८/ आपुक, दि.१५.०६.२०२१ अन्वये दिलेल्या मान्यतेनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्र. २०२१०७०५१३०६०९४३२९ असा आहे. हे आदेश डिजीटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

( किशोर भालेराव )

उप सचिव (विधि), महाराष्ट्र शासन

प्रत,

- १) मा. राज्यपालांचे सचिव, राजभवन, मलबार हिल, मुंबई.
- २) मा. मुख्यमंत्री यांचे प्रधान सचिव, मुख्यमंत्री सचिवालय, मुंबई.
- ३) मा. उपमुख्यमंत्री यांचे सचिव, मंत्रालय, मुंबई.
- ४) मा. विरोधी पक्ष नेता (विधानपरिषद / विधानसभा), विधानभवन, मुंबई.
- \*५) मा. सचिव, महाराष्ट्र विधानमंडळ सचिवालय (विधानपरिषद), विधानभवन, मुंबई.
- \*६) मा. सचिव, महाराष्ट्र विधानमंडळ सचिवालय (विधानसभा), विधानभवन, मुंबई.
- ७) मा. मंत्री (गृह) यांचे खाजगी सचिव, मंत्रालय, मुंबई.
- ८) मा. राज्यमंत्री (गृह) (ग्रामीण / शहरे) यांचे खाजगी सचिव, मंत्रालय, मुंबई.
- ९) मा. मुख्य सचिव, महाराष्ट्र राज्य, मुंबई.
- १०) अपर मुख्य सचिव (गृह), गृह विभाग, मंत्रालय, मुंबई.
- ११) प्रधान सचिव (विशेष), गृह विभाग, मंत्रालय, मुंबई.
- १२) प्रधान सचिव तथा विधि परामर्शी, विधि व न्याय विभाग, मंत्रालय, मुंबई.
- १३) पोलीस महासंचालक, महाराष्ट्र राज्य, मुंबई.
- १४) संचालक, अभियोग संचालनालय, महाराष्ट्र राज्य, मुंबई.
- १५) अपर मुख्य सचिव (अ. व .सु) यांचे वरिष्ठ स्वीय सहाय्यक, गृह विभाग, मंत्रालय, मुंबई.

- १६) अपर मुख्य सचिव (सेवा), सामान्य प्रशासन विभाग, मंत्रालय, मुंबई.
- १७) अपर मुख्य सचिव (वित्त), वित्त विभाग, मंत्रालय, मुंबई.
- १८) अपर मुख्य सचिव (लेखा व कोषागारे), वित्त विभाग, मंत्रालय, मुंबई.
- १९) अपर मुख्य सचिव (वित्तीय सुधारणा), वित्त विभाग, मंत्रालय, मुंबई.
- \*२०) मा. प्रबंधक, मा. सर्वोच्च न्यायालय, नवी दिल्ली.
- \*२१) मा. प्रबंधक, मा. उच्च न्यायालय, मुंबई.
- \*२२) मा. प्रबंधक, मा. उच्च न्यायालय मुंबई, खंडपीठ औरंगाबाद / नागपूर.
- २३) सर्व पोलीस आयुक्त / पोलीस अधीक्षक
- २४) सर्व जिल्हाधिकारी
- २५) महालेखापाल (लेखा व अनुज्ञेयता), महाराष्ट्र १/२, मुंबई / नागपूर.
- २६) महालेखापाल (लेखा परिक्षा), महाराष्ट्र १/२, मुंबई / नागपूर.
- २७) सर्व जिल्हा कोषागार अधिकारी
- २८) सामान्य प्रशासन विभाग, मंत्रालय, मुंबई.
- २९) निवडनस्ती (पोल-१०).

\* स्वतंत्र पत्राद्वारे